

கைதிகளைப்பற்றிய சட்டங்கள்

தலைமாமஹ் பின் உத்ஸால் முஸ்லிம்களால் கைது செய்யப்பட்டு இறைத் தூதர் ﷺ அவர்களிடம் கொண்டுவரப்பட்டார். அப்போது, கைதிகளுடன் நல்லவிதமாக நடந்துகொள்ளுங்கள் என்று இறைத்தூதர் ﷺ அவர்கள் கூறி னார்கள். உங்களிடம் என்ன உணவு உள்ளதோ அதனையே அவர்களுக்கும் கொடுங்கள். நபித்ததோழர்கள் (ர) அவர்களிடம் இருந்த உணவை தலைமாமஹ் பின் உத்ஸாலுக்குக் கொடுத்தார்கள் மற்றும் காலையிலும் மாலையிலும் இறைத்தூதர் ﷺ அவர்களுடைய ஒட்டகத்தின் பாலையும் கொடுத்து வந்தனர். அவர் இந்த நற்பண்பினைக் கண்டு எந்த அளவிற்கு ஈர்க்கப்பட்டார் என்றால், அவர் இஸ்லாத்தை மனதார ஏற்றுக்கொண்டார். இஸ்லாம் கைதிகளுடன் நல்லவிதமாக நடந்து கொள்ளவேண்டும் என்று போதிக்கின்றது. அல்லாஹ் அவர்களுக்கு இஸ்லாத்தின்பால் நேர்வழி காட்டலாம் அல்லது அந்த கைதிகளுக்குப் பதிலாக கைதாகியுள்ள முஸ்லிம் கைதிகள் விடுவிக்கப்படலாம். அல்லாஹ் தஆலா கூறுகின்றான்:

إِنَّمَا فَدَاءُ الْوَاقَ فَشُدُّوا الْوَاقَ إِذَا أَخْتَسُوا هُرْ فَإِنَّمَا فَدَاءُ حَقَّ تَضَعَ الْحَرْبُ
فَضَرَبَ الْأَقَابِ حَقَّ إِذَا أَخْتَسُوا هُرْ فَشُدُّوا الْوَاقَ إِذَا مَنَّا بَعْدُ وَإِنَّمَا فَدَاءُ حَقَّ تَضَعَ الْحَرْبُ

أَوْزَارَهَا ﴿٤﴾ (محمد: 4)

பொருள்: எனவே, இறை நிராகரிப்பாளர்களை நீங்கள் போரில் சந்திக்க நேர்ந்தால், உங்கள் வேலை கழுத்துக்களை வெட்டுவதுதான், அவ்வாறு நீங்கள் அவர்களை முற்றிலும் ஒடுக்கிவிட்டால் கைதிகளை இறுக்கமாகக் கட்டிவிடுங்கள். அதன் பிறகு, (அவர்கள் மீது நீங்கள்) கருணை காட்டலாம் அல்லது ஈட்டுத்தொகை பெறலாம் (உங்களுக்கு இதற்கான உரிமை இருக்கின்றது), போர் ஓயும் வரையில் இதுதான் நீங்கள் செய்யவேண்டிய பணி. (முஹம்மத்:4).

இந்த வசனம் முஸ்லிம்களை இனை வைப்பாளர்களை எதிர்த்து அவர்களுடைய சக்தியை அழித்து ஒடுக்கும் வகையில் அவர்களுடன் போரிடும் படி ஊக்குவிக்கின்றது, அதன்பின் அவர்களைக் கைதிகளாகவும் பிடித்துக் கொள்ளலாம். இவ்வகையான கைதிகளுடைய உரிமைகளைப்பற்றி திருக் ஃங்குர்ஆன் மற்றும் நபிமொழிகளில் சில சட்டங்களும் விதிமுறைகளும் உள்ளன, அவையாவன:

- நல்லெண்ணத்தின் வகையில் அவர்களை விடுதலை செய்துவிடுதல்** எதிரிகளுடைய கைதிகளை எவ்வித ஈட்டுத்தொகையும் பெறாமல் விடுதலை செய்துவிடுதல். இதன் காரணமாக, அவர்களுக்கு நேர்வழி பெறுவதற்கான வாய்ப்புக் கிடைக்கலாம், அவர்கள் ஈமான் கொண்டு இஸ்லாத்திலும் இனையலாம்.

- 2 வெர்களைக் கொன்றுவிடுதல்** இது மாபெரும் பயங்கரமான எதிரிகளுடைய விஷயத்தில் அனுமதிக்கப்பட்டதாகும். இருப்பினும், இது ஒரு பொதுவான விதிமுறையல்ல. இறைத்தூதர் ﷺ அவர்கள் பத்ரு போரில் நஜீதர் பின் ஹாரித்ஸ் மற்றும் உஃக்பஹ் பின் அபி மாத் ஆகியோரைக் கொன்றுவிடும்படி உத்தரவிட்டார்கள். அவ்வாறே, உலகு போரிலும் அபு உஜ்ஜல்ஸஹ் அல் ஜாமஹியும் கொல்லப்பட்டார். அல்லாஹ் தஆலா கூறுகின்றான்:

ما كَانَ لِنَّيْ أَنْ يَكُونَ لَهُ أَسْرَى حَتَّىٰ يُشْخَحَ فِي الْأَرْضِ تُرْيَدُونَ عَرَضَ الدُّنْيَا وَاللَّهُ يُرِيدُ
آخِرَةً وَاللَّهُ عَزِيزٌ حَكِيمٌ ﴿٦٧﴾ (الأنفال: 67)

பொருள்: பூமியில் பகைவர்களை முற்றிலும் முறியடிக்காத வரையில் அவர்களைச் சிறைபிடிப்ப(தில் ஈடுபடுவ)து எந்த நபிக்கும் உகந்த தல்ல. நீங்கள் உலக ஆதாயங்களை விரும்புகிறீர்கள், ஆனால், அவ்வாறு உங்களுக்கு மறுமை நலன்களை விரும்புகின்றான். மேலும், அல்லாஹ் யாவற்றையும் மிகைத்தவணாகவும் நுண்ணறிவாளனாக வும் இருக்கின்றான் (அல் அன்ஃபால்:67).

- 3 பித்யவற் எனும் ஈடுத்தொகை பெற்று விடுதலை செய்தல்** இதன் பொருள் எதிரிகளுடைய கைதிகளை ஒரு குறிப்பிட்டத் தொகை ஈடுத்தொகையாகப் பெற்றுக்கொண்டு அவர்களை விடுதலை செய்துவிடுதல் என்பதாகும், அல்லது அவர்களுக்குப் பதிலாக முஸ்லிம் கைதிகளை விடுவித்துக்கொள்ளுதல். பத்ரு போரில் இறைத்தூதர் ﷺ அவர்கள் சில இணைவைப்பாளர்களை ஈடுத்தொகையைப் பெற்றுக்கொண்டு விடுதலை செய்தார்கள், மற்றும் சில இணைவைப்பாளரான கைதிகளை முஸ்லிம் கைதிகளுக்குப் பதிலாக விடுதலை செய்தார்கள். இறைத்தூதர் ﷺ அவர்கள் இரண்டு இணைவைப்பாளரான கைதிகளை இரண்டு முஸ்லிம் கைதிகளுக்குப் பதிலாக விடுதலை செய்துள்ளதாக ஆதாரங்கள் கூறுகின்றன. அத்துடன் இறைத்தூதர் ﷺ அவர்கள் சில இணைவைப்பாளர்களான கைதிகளை ஒவ்வொரு வரும் பத்து முஸ்லிம் சிறுவர்களுக்கு எழுதப்படிக்கக் கற்றுக் கொடுக்க வேண்டும் என்ற நிபந்தனையுடனும் விடுதலை செய்துள்ளதாக ஆதாரங்கள் உள்ளன.
- 4 அடிமைகளாக ஆக்கிக்கொள்ளுதல்** எதிரிகளுடைய கைதிகளை அடிமைகளாக ஆக்கிக்கொள்ளும் முறை போர்க்காலங்களில் மட்டுமே நடக்கும். இவ்வாறு இருந்தபோதிலும், அவர்களுடன் நல்லமுறையில் நடந்துகொள்ளவேண்டும் என்று இஸ்லாம் கட்டளையிடுகின்றது.

சில சமயங்களில் எதிரிகள் முஸ்லிம் படைவீரர்களைக் கைதிகளாக வும் பிடித்து வைத்துக்கொள்வார்கள். இந்நிலையில், முஸ்லிம் ஆட்சியாளர்கள் மற்றும் படைத்தலைவர்கள் அவர்களை விடுவிப்பதற்காக அனைத்து முயற்சிகளையும் எடுக்கவேண்டியது கட்டாயமானதாகும். உதாரணமாக, உடன்படிக்கை செய்து கொள்ளுதல் அல்லது கைதிகளின் பரிமாற்றம் ஆகிய நடவடிக்கைகள் எடுக்கப்படவேண்டும்.

- 5 கைதிகளாகப் பிடிக்கப்பட்ட போரல் ஈடுபாடில்லாத குழந்தைகள், பெண்கள் மற்றும் வயோதிகர்கள் பற்றிய விதிகள் ஆட்சியாளர்கள் இவர்களைப் பற்றி பொருத்தமான வகையில் முடிவு எடுக்கலாம். இவர்கள் விஷயத்திலும் மற்ற கைதிகளைப்போன்றே வழிமுறைகள் மேற்கொள்ளப்படும். ஆண்கள் அடிமைகளாக ஆக்கிக்கொள்ளலாம், முஸ்லிம் பெண்களிடம் ஒப்படைக்கப்படும் பெண் கைதிகளை பணியாட்களாக ஆக்கிக்கொள்ளலாம், ஆனால், இவ்வகையிலான கைதிகளைக் கொன்றுவிடுவது அனுமதிக்கப்பட்டதல்ல.

சந்தேகமின்றி, உலக மக்களுக்கு முன்பாக இஸ்லாம் வகுத்துத்தந்துள்ள இவ்வாறான சட்டங்களும் விதிகளும் ஒரு மகத்தான கலாச்சாரத்தின் மூலதனமாகவும் ஆதாரமாகவும் கருதப்படும். இஸ்லாம் வருவதற்கு முன்பாக உலக மக்கள் அனைவருமே கட்டாயமாகக் கடைபிடிக்கவேண்டிய இவ்வாறான எந்தத் தெளிவான சட்டங்களும் இருந்ததில்லை. அடிமைகள் கொடுமைகளுக்கு ஆளாக்கப்பட்டனர், அவர்களைக் கொன்றுவிடுவதும் அனுமதிக்கப்பட்ட ஒன்றாகவே இருந்தது. ஆனால், இஸ்லாம் தெளிவான மார்க்கச்சட்டங்களை வகுத்துத்தந்துள்ளது, அதன் அடிப்படையில் கைதிகளை விடுதலை செய்வது சிறந்ததாகக் கருதப்பட்டது. மாறாக, இஸ்லாம் கைதிகள் மற்றும் அடிமைகளையும் விடுதலை செய்வதற்காக பவ்லேறு விதி முறைகளையும் வலியுறுத்திக்கூறியிருக்கிறது. உதாரணமாக, முகாதபஹ் எனும் ஒப்பந்தத்தின் அடிப்படையிலான அடிமைகள் (எஜமானர் மற்றும் அடிமை ஒரு ஒப்பந்தம் செய்துகொள்வார்கள், இதன் அடிப்படையில் அடிமை ஒரு ஒப்புக்கொள்ளப்பட்ட தொகையினைத் தவணைகளாக செலுத்தி, கடைசி தவணை செலுத்தப்பட்டவுடன் அவன் விடுதலை பெற்றுவிடுவான்)

இதிலிருந்து நாம் இஸ்லாத்தின் மகிழை மற்றும் மேன்மையினையும் போர்க்களத்திலும் அதனுடைய உயர்வான கொள்கைகள் மற்றும் அடிப்படைகள், சட்டங்கள் ஆகியன தெளிவாகவே எடுத்துரைக்கப்பட்டள்ளதைக் காணமுடிகிறது.

* * *